

# مقام ابوبکر صدیق

مجلس احرار اسلام کے پروگرام "تعمیر نکر" کے سلسلہ میں تحصیل میٹسی کا تبلیغی دورہ

میراں پور، عکرشاہ، لکڑی کلاں، بستی جھنڈیہ میں سید عطاء الرحمن بخاری ناظم اعلیٰ مجلس احرار اسلام کا خطاب

خطبہ مسنونہ کے بعد آپ نے فرمایا کہ حضور نبی کریم صلی اللہ علیہ وسلم نے زندگی میں سو گڑوں فیصلے فرمائے لیکن ان میں تین فیصلے اپنی نوعیت کے اعتبار سے بہت عظیم ہیں اور قیامت تک قومی سطح کے فیصلے ہیں آپ مرض الموت میں ہیں اور بہت تکلیف میں بھی اس حالت میں آپ نے سیدہ عائشہ صدیقہ رضی اللہ عنہا سے فرمایا مجھے انسا کے بیٹھاؤ آپ کی زوجہ عالیہ سیدہ صدیقہ نے آپ کو اپنے سہارے پر بٹھایا اسی حالت میں نماز کا وقت آ گیا آپ صلی اللہ علیہ وسلم نے فرمایا کہ عائشہ باہر میرا حکم بھجواؤ کہ ابوبکر نماز پڑھانے اپنے سر تاج کی خدمت میں عرض کرتی ہیں کہ "میرے والد بہت ہی نرم دل کے بزرگ ہیں آپ کی موجودگی میں انہیں مصلے پر کھڑے ہونے کی ہمت نہ ہو سکے گی تین مرتبہ یہی کالمہ ہوا اور تیسری مرتبہ آپ صلی اللہ علیہ وسلم نے فرمایا

يا ابي الله والمؤمنون الا ابابكر

اللہ تعالیٰ اور ایمان والے ابوبکرؓ کے ماسوا کا انکار کرتے ہیں یعنی اللہ کو اور اہل ایمان کو یہ پسند ہی نہیں کہ مصلے پر کوئی اور بھی کھڑا ہو۔ کوئی اور اس مقام و مرتبہ کا بزرگ ہی نہیں ہے جو اس اہم فرض سے عمدہ برا ہو سکے کیونکہ یہ فیصلہ پوری امت کے مستقبل کا فیصلہ تھا وقتی اور ہنگامی نہیں پھر ابوبکرؓ نے ۷ نمازیں پڑھائیں نبی کریم صلی اللہ علیہ وسلم اور تمام قبیلوں نے بنو تیم کے اس شخص اعظم کی اقتداء قبول کی اس پر مکمل اتفاق ہوا سیدنا عباسؓ بن عبدالمطلب سیدنا علیؓ بن ابی طالب سیدنا عقیلؓ بن ابی طالب نے اور سیدنا جعفرؓ بن ابی طالب کی اولاد اور بنو ہاشم کی نوجوان نسل نے بھی اقتداء کی نمازیں ادا کیں۔ امت ابوبکرؓ قبول کی دو دن مکمل اطاعت کی، کسی کو اعتراض کرنے کی نہ سوجھی اور نہ ہی حضور علیہ السلام سے کسی اور شخص کے متعلق دریافت کیا گیا۔ ساکنان خطہ پاک مدینہ طیبہ نے کمال اتفاق کا مظاہرہ کیا جن میں انصار و مہاجرین سبھی تھے حضرت سعدؓ بن عبادہ بھی تھے انہیں بھی اس کا خیال نہ آیا کہ یہ مرتبہ انصار مدینہ کو ملنا چاہئے تھا نہ کسی انصاری نے انہیں اس سلسلہ میں تڑپ دی کہ جناب یہ تو انصار مدینہ کا حق ہے اور مہاجر اس حق پر قابض ہو رہے ہیں؟ یہ جذبہ اس لئے نہ ابھر سکا کہ یہ فیصلہ خود جناب نبی کریم صلی اللہ علیہ وسلم فرما رہے تھے نیز یہ کہ حضور علیہ السلام کے دینی فیصلوں کے بارے میں تمام صحابہؓ جانتے تھے کہ آپ از خود ایسے احکام صادر نہیں فرماتے بلکہ آپ کے تمام فیصلے اللہ کے حکم، منشا اور فیصلے کے ماتحت ہوتے ہیں

وما ينطق عن الهوى ان هو الا وحى يوحى (القرآن الكريم سورة نجم)

آپ اپنی خواہش سے نہیں بولتے جو کچھ بھی آپ کہتے ہیں وحی الہی کے ماتحت ہوتا ہے سیدنا علی رضی اللہ عنہ بیعت خلافت کے موقعہ پر بہت ہی بلیغ بات ارشاد فرمائی جس سے سب کے منہ بند ہو گئے

### رضیہ لدیننا فرعنیناہ لدنیانا

سیدنا محمد رسول اللہ صلی اللہ علیہ وسلم ابو بکرؓ پر ہمارے دین کے لئے راضی تھے ہم ابو بکرؓ پر اپنی دنیا کے لئے راضی ہیں اس سے یہ بات بھی کھل کر سامنے آگئی کہ نظام حکومت امامت صغریٰ اور نظام صلوة امامت کبریٰ کیونکہ اس سے پورا دین وابستہ و قائم ہے جب حضور علیہ الصلوٰۃ والسلام ابو بکر کو امامت کبریٰ سپرد فرما گئے ہیں تو اب امامت صغریٰ ان کے سپرد کرتے ہوئے ہم اسی طرح راضی ہیں جس طرح امامت کبریٰ کے لئے راضی تھے اور ہم اسی اتفاق و اتحاد کا اظہار کرتے ہیں جس کا مظاہرہ ہم نے حیات رسول مقبول میں کیا تا نہ تب کوئی اختلاف تھا نہ اب ہے بنو ہاشم کی جس شخصیت (سیدنا علیؓ) کا نام نامی لیکر جمعیوں کے ایک طبقہ نے شورو غوغا کیا کہ جناب موسیٰ کے بعد ہارون ولی رسول بن سکتے ہیں تو محمدؐ کے بعد علیؓ ولی کیوں نہیں ہو سکتے اسی ہاشمی بزرگ سیدنا علی رضی اللہ عنہ نے اللہ اور رسول کے فیصلوں کی ایسی زبردست تائید و تصدیق اور تصویب فرمائی کہ جمعیوں کے دانت کھٹے کر دیئے اور جناب سیدنا علی رضی اللہ عنہ کے متعلق امت کا متفقہ نظریہ یہ ہے سیدنا علی نبی کے بعد نبی کی امت میں سب سے بڑے قاضی و جج ہیں۔ آپ کی یہ بات محض رائے نہیں بلکہ آپ کا یہ مجتہدانہ اور قاضیانہ فیصلہ ہے اب بھی اگر کوئی آدمی کوئی طبقہ خلافت بلا فصل کا جھگڑا پیدا کر کے امت میں تفریق و انتشار پیدا کرتا ہے تو وہ اللہ، نبی و علی کے فیصلوں کی مخالفت کرتا ہے ایسا آدمی اور ایسا طبقہ جو ان عظیم قومی فیصلوں کی مخالفت کرتا ہے اس کے کافر و منکر ہونے میں کوئی شک باقی نہیں رہتا، جمہوریت کے اندسے مقلدوں سے بھی میں پوچھتا ہوں کہ بتاؤ امامت و خلافت ابو بکر کے سارے معاملہ میں جمہوریت کی کونسی بات پائی جاتی ہے اور استخلاف ابو بکر کو تم کیا نام دو گے دین کا نام لینے والا اور دین کے نام پر اپنی دنیا بنانے والا تم تو خدا کا خوف کرو تم عملی طور پر تو گمراہ ہوئے ہی تھے اعتقادی، فکری اور نظریاتی اعتبار سے تو گمراہی سے بچو اور امت میں گمراہی مت پیدا کرو۔

### حضور علیہ السلام نے ابو بکرؓ کو نام زد کیوں فرمایا؟

سیدنا ابو بکر صدیق رضی اللہ عنہ کو امامت صغریٰ اور امامت کبریٰ کئے نامزد کرنے کی سب سے بڑھی اور بنیادی وجہ تو میں بیان کر چکا ہوں مگر دوسری اہم وجہ یہ تھی کہ نبی علیہ السلام نے ابو بکر کو ۲۳ برس زندگی کے تمام اہم، مشکل، کٹھن، انتہائی خوفناک اور جاں گسل مواقع پر آزمایا اور ہر آزمائش میں انہیں کامیاب، کاران اور سرخرو ہوتا دیکھا بلکہ انہیں پہلے سے زیادہ جرات، ہمت، بسا، شہامت اور استقامت کا مظاہرہ کرنے والا پایا مثلاً سب سے پہلے جب حضور علیہ السلام کو اعلان نبوت کا حکم ملا تو ابو بکرؓ اور حضور علیہ السلام کی سرراہے ملاقات ہوئی ابو بکرؓ دیکھتے ہی کھنکے لگے آپ کہاں تھے اتنے دنوں سے ہماری تو مجالس سونی ہو گئی ہیں میں تو بہت اداس ہوں دل گرفتہ ہوں ایسی بھی کیا مصروفیت تھی۔ حضور صلی اللہ علیہ وسلم نے فرمایا کہ اب میں نبی بنا دیا گیا ہوں میں اللہ کا رسول ہوں اور اللہ کی وحدانیت بیان کرنے اور منوانے کے لئے مامور کیا گیا ہوں ابو بکرؓ نے ایک پل صانع کئے بغیر کھما

انی اشہد ان لا الہ الا اللہ واشہد انک رسول اللہ

حضور علیہ السلام فرماتے ہیں مجھے ابو بکر کے اسلام لانے سے بہت فرحت ہوئی میں نے بہت سکون پایا

## نظریات کی تبدیلی

آپ حضرات خصوصاً میرے سامعین میں جو دیوبندی بریلوی غیر مقلد علماء موجود ہیں اس بات کو خوب جانتے ہیں کہ عقیدہ، نظریہ اور فکر تبدیل کرنا بہت اہم مسئلہ ہے یہ کوئی کھیل نہیں کہ لمحوں میں بچوں کی طرح رنگینی مصلونوں کو دیکھ کر ایک مصلوٹنا چھوڑ کر دوسرا مصلوٹنا اٹھایا جائے بلکہ یہ فیصلے زندگی پر محیط ہوتے ہیں اور قبیلوں کے سرداروں اور پنچاستوں کے وڈیروں اور مہاندروں کے فیصلے قومی زندگی میں بہت اہم مقام رکھتے ہیں ابو بکر نے اتنی جلدی جو فیصلہ کیا آپ سمجھتے ہیں کہ وہ آپ کے فیصلہ کی طرح ہے؟ اسلام چھوڑ کر جمہوریت کو قبول کر لیا اور پھر سمجھا کہ اس سے اسلام کو کوئی نقصان نہیں ہوگا۔ ابو بکر کو معلوم تھا کہ محمد رسول اللہ صلی اللہ علیہ وسلم کی رسالت اور اللہ کی توحید کا اقرار کرنے کے بعد اس کا اعلان بھی کرنا پڑے گا مستقبل کے حالات پر ان کی گہری نظر تھی انہوں نے سوچ سمجھ کر اور محمد صلی اللہ علیہ وسلم پر کامل اعتماد کر کے اقرار توحید و رسالت کیا اس کی ایک اور وجہ بھی تھی کہ ابو بکر صدیق قبل از نبوت محمد بن عبد اللہ کے دوست تھے ان سے مجلس آرائی ہوتی، دونوں ایک دوسرے کے کردار سے آگاہ تھے دونوں ایک دوسرے کی عادات و اطوار سے خوب خوب واقف تھے ابو بکر بن ابوقحافہ مانتے تھے کہ محمد بن عبد اللہ نے بچپن سے لے کر کھولت تک کبھی اپنی زبان، آنکھ، ہاتھ اور دل تک کو میلا نہیں کیا آپ ویسے ہی پاک صاف تھے جیسے پیدائش کے وقت تھے اس لئے بھی ماننے میں توقف نہیں کیا۔ نبی کریم صلی اللہ علیہ وسلم نے ارشاد فرمایا کہ میں نے سب قریشیوں کو اسلام پیش کیا اور سب نے تامل و تردد کیا مگر ابو بکر نے نہ تامل کیا نہ تردد کیا۔

## ابو بکرؓ بحیثیت مبلغ

حضور علیہ السلام کے ہاتھ پر ایمان و اسلام اور ایقان و احسان کی بیعت کے بعد سیدنا ابو بکر صدیق بے قرار ہو جاتے ہیں اور تبلیغ شروع کر دیتے ہیں۔ اسی دن شام تک چھ قریشیوں کو اسلام کی دعوت دیتے ہیں اور انہیں مسلمان کرنے بارگاہ نبوت میں حاضر کرتے ہیں دوسرے دن چار آدمی مسلمان کر کے بارگاہ رسالت میں پیش کرتے ہیں نبی و ابو بکرؓ دعوت اسلام میں مساویانہ طور پر سرگرم ہیں تاریخ میں لکھا ہے سب سے پہلے سیدنا ابو بکرؓ اسلام لانے اور تبلیغ اسلام میں بھی تمام صحابہ پر سبقت لے گئے۔ کچھ لوگ سیدنا علی رضی اللہ عنہ کی اولیت کے قائل ہیں اس میں ان کی نسلی عصبیت بھی کارفرما ہے اور ایرانی سازش و ہر اپہنگندہ بھی گہمی مشرکوں نے چار سو سال اسلامی لٹریچر میں تلاوٹ کی ہے جس سے سنی بھی متاثر ہوا ہے حالانکہ البدایہ و طبری وغیرہ میں صاف لکھا ہے

اسلم علی و ابو صغیر و کان یکتّم ایمانہ عن ایبہ و ابو بکر یظہر ایمانہ، (حوالہ)

## اظہار اسلام و ایمان کا دلدور واقعہ

سیدنا صدیق اکبر رضی اللہ عنہ کو پوری امت پر جو فوقیت، فضیلت اور اولیت عطاء کی گئی اس کی تیسری وجہ جو ایک بہت ہی اہم واقعہ سے واضح ہوتی ہے کہ جب اہل ایمان کی تعداد ۳۷ ہو گئی تو ابو بکر صدیق نے عرض کیا یا

رسول اللہ صلی اللہ علیہ وسلم ہم کب تک چھپ چھپ کے دین کا کام کریں گے اب ہمیں علی الاعلان دعوت دینی چاہیے حضور علیہ الصلوٰۃ والسلام نے فرمایا ابھی نہیں حکمت کا تقاضا یہ ہے کہ کچھ قوت میسر آجائے تو پھر علانیہ دعوت عام کریں گے (مضموم) ابوبکر صدیق نے پھر اصرار کیا تو حضور علیہ السلام نے قبول فرما کر کعبۃ اللہ تشریف لے گئے اور تمام مومنین بکھر کر کعبہ میں بیٹھ گئے تو سیدنا صدیق اکبرؓ اسلام کے خطیب اول داعی اول اور مسلخ اول بن کر اس عظیم منصب سے عہدہ برآ ہوتے ہوئے اپنے بیان کا آغاز کرتے ہیں۔ توحید و رسالت کی دعوت دیتے اور ابھی دعوت الی اللہ کے جملے مکمل نہیں ہو پائے تھے کہ مشرکین عرب تمام صحابہ پر ٹوٹ پڑے سب کو مارا دھکے دے کر نکال دیا حضور کو بھی اذیت پہنچائی مگر ابوبکرؓ کو عقبہ بن ربیع نے جوتے سے اتنا مارا کہ منہ ناک اور سر سے خون بہہ پڑا مشرکوں نے ابوبکرؓ کو روندنا اور گھسیٹنا یہاں تک کہ آپ اذیت اور کرب کی تاب نہ لاتے ہوئے بے ہوش ہو گئے۔ آپ کے قبیلے کے لوگ آئے اور حضرت ابوبکرؓ کو ایک چادر میں ڈال کر گھر پہنچا آئے آپ دن بھر بے ہوش رہے شام کے وقت کہیں ہوش آیا تو ہوش میں آتے ہی حضور علیہ السلام کی خیریت دریافت کی گھر والوں نے حضورؐ کو اطلاع کی آپ ابوبکرؓ کے گھر تشریف لائے ابوبکرؓ کی حالت زار دیکھ کر آپ ابوبکرؓ پر جھک گئے ان کا منہ جھا اور دعائیں دیں

جو تھی وجہ یہ تھی کہ ابوبکرؓ نے دیکھا کہ مشرکین حضور علیہ السلام کو مارنا چاہتے ہیں اور اول قول تک رہے ہیں ابوبکرؓ نے حضور علیہ السلام کا دفاع کرتے ہوئے فرمایا۔

اتقتلون رجلا ان يقول ربی اللہ

تم محمد رسول اللہ کو صرف اس لئے قتل کرنا چاہتے ہو کہ وہ کہتے ہیں میرا اللہ ایک ہے وعدہ لاشریک ہے آپ نے حضور علیہ السلام کا بھرپور دفاع کیا۔

پانچویں وجہ یہ کہ حضور علیہ السلام کی منشاء کے عین مطابق ابوبکر (جو رئیس مدینہ تھے) نے بے پناہ مال صرف کیا چھٹی وجہ جب سیدہ خدیجہؓ الکبریٰ کا انتقال پر طلل ہوا تو آپ نے عائشہؓ جیسی بیٹی دی ساتویں وجہ کہ آپ نے ہجرت کی رات نبی مکرم علیہ الصلوٰۃ والسلام کا ساتھ دیا وفا کی معراج پائی خوف اور خطروں کے باوجود ساتھ دیا آٹھویں وجہ اپنی بیٹی اسماءؓ کو اس بات پر مامور کیا کہ وہ کھانا بھی پہنچانے اور کدو کے احوال بھی بتانے ابوجہل جو محمد رسول اللہ اور صدیق کی تاک میں رہتا تھا سیدہ اسماءؓ کو پہاڑ کی طرف آتے جاتے دیکھا تو ان پر رشود کیا اور پوچھا بتا تیرا اہلکماں ہے باپ کوہ استقامت تھا تو بیٹی بھی استقامت میں دریکتا تھی اس نے بہت جتن کئے مگر سیدہ اسماءؓ سے یہ راز اگلوانے میں ناکام رہا عورت سے مات کھا گیا۔ نویں وجہ یہ کہ قریش نے کعبہ میں نماز پڑھنے سے روکا تو ابوبکرؓ نے گھر میں مسجد بنا ڈالی اور وہاں لا الہ الا اللہ کی ضرب کاری کا فی ضرور کر دی دسویں وجہ یہ کہ ابوبکر صدیق نے رسول اللہ کے معراج پر جانے اور راتوں رات اس عظیم سفر سے واپسی کی بات حضور سے ابھی نہ سنی بلکہ ابوجہل جو اپنی جہالت کی وجہ سے رسول اللہ کا مذاق اڑا رہا تھا، کہ بھلا یہ بھی ہو سکتا ہے کہ ایک آدمی زمین سے اٹھے اور آسمانوں سے پار جائے اور راتوں رات ہو کر واپس بھی آجائے نا ممکن! ابوبکر نے دوبارہ اس سے تصدیق چاہی تو ابوجہل نے کہا میں جو کہہ رہا ہوں تمہارا دوست یونہی کہتا ہے تو سیدنا ابوبکرؓ نے آپ کے معراج کی فوراً تصدیق کی۔ مجھ ایسے ناقص علم والے نے انتخاب ابوبکرؓ کی دس وجہیں بیان کی ہیں ورنہ بیسیوں وجوہ وحوال ہیں جو کتابیں دیکھنے سے مل جائیں گے سیدنا